

समाहर्णालय, दरभंगा

(जिला गोपनीय शाखा)

श्री बालामुरुगन डी0, भा0प्र0से0, जिलाधिकारी, दरभंगा द्वारा दिनांक 06.01.2016 को चन्द्रधारी संग्रहालय, दरभंगा/ प्रखंड/अंचल कार्यालय, सिंहवाड़ा/जाले/बाल विकास परियोजना कार्यालय, जाले/रेफरल अस्पताल, जाले एवं विभिन्न विद्यालयों का किये गये औचक निरीक्षण की टिप्पणी।

1. चन्द्रधारी संग्रहालय, दरभंगा

- संग्रहालय के चारो तरफ जमीन का सीमांकन अंचलाधिकारी, दरभंगा से करवाकर नगर आयुक्त/अनुमंडल पदाधिकारी/भूमि सुधार उप समाहर्ता, सदर/अंचलाधिकारी की टीम गठित कर अतिक्रमणों को खाली करवाया जाय।
- दिग्घी पोखरा में आस-पास के क्षेत्र के गिरने वाले नाला को बन्द करवाकर जल निकासी हेतु वैकल्पिक व्यवस्था की जाय।
- संग्रहालय के पीछे सांसद योजना से की गई वोटिंग आदि की व्यवस्था को पुनः चालू करवाया जाय।
- संग्रहालय के परिसर में पर्याप्त रौशनी की व्यवस्था करवायी जाय।

(अनुपालन: अपर समाहर्ता, दरभंगा/नगर आयुक्त, दरभंगा/जिला योजना पदाधिकारी, दरभंगा)

2. उत्कर्मित मध्य विद्यालय, रामपुरा

- विद्यालय के साफ-सफाई की स्थिति संतोषजनक नहीं है। कार्यालय में रखे रैक पर कागज एवं पंजी बिखड़ा पड़ा हुआ है। प्रधानाध्यापिका को इसमें सुधार लाने का निदेश दिया गया। विद्यालय में अवस्थित सभी शौचालयों को छात्रों के उपयोग में लाने का निदेश दिया गया।
- इस विद्यालय में 832 छात्र नामांकित है, जबकि आज की उपस्थिति मात्र 375 छात्रों की है। छात्रों की उपस्थिति बढ़ाने हेतु आवश्यक कार्रवाई करने का निदेश प्रधानाध्यापिका को दिया गया।
- विद्यालय में बच्चों की उँचाई मापने के लिए स्केल बना हुआ है। वेट चार्ट बना हुआ है, लेकिन तौल मशीन खराब होने की बात प्रधानाध्यापिका द्वारा बतायी गयी। उन्हें निदेश दिया गया कि मशीन को ठीक करवा कर प्रत्येक माह बच्चों के लम्बाई की नापी एवं उनका बजन लेकर एक पंजी में इसे संधारित करें।
- विद्यालय में छोटे बच्चों को बाहर बरामदा पर नीचे बैठाकर पढ़ाया जा रहा था, जबकि उनके लिए वर्ग कक्ष उपलब्ध है। प्रधानाध्यापिका को भविष्य के लिए सचेत किया गया एवं निदेशित किया गया कि बच्चों को वर्ग में बैठाकर ही उनकी पढ़ाई करायी जाय।
- विद्यालय का दूसरी बार निरीक्षण अधोस्ताक्षरी के द्वारा किया गया है, लेकिन विद्यालय में साफ-सफाई की स्थिति एवं अन्य बिन्दुओं पर कोई खास सुधार नहीं हुआ प्रतीत होता है। प्रधानाध्यापिका को उपरोक्त बिन्दुओं पर त्वरित कार्रवाई अविलंब सुनिश्चित करने का निदेश दिया गया।
- जिला कार्यक्रम पदाधिकारी, सर्व शिक्षा अभियान, दरभंगा उपरोक्त बिन्दुओं पर अनुपालन सुनिश्चित करावेंगे।

(अनुपालन: जिला कार्यक्रम पदाधिकारी, सर्व शिक्षा अभियान, दरभंगा)

3. प्रखंड/अंचल कार्यालय, सिंहवाड़ा

- प्रखंड परिसर में काफी गंदगी पायी गयी, जिसकी सफाई की ओर प्रखंड विकास पदाधिकारी/अंचलाधिकारी द्वारा कोई ध्यान नहीं दिया गया है, जबकि इसके लिए उन्हें बार-बार निदेशित किया जाता रहा है। प्रखंड विकास पदाधिकारी दो दिनों के अन्दर सम्पूर्ण परिसर की सफाई दो दिनों के अन्दर सुनिश्चित करावें।
- प्रखंड के उपस्थिति पंजी की जाँच की गई। श्री संजय कुमार, लिपिक के नाम के समक्ष LS अंकित है। इनके नाम के समक्ष दिनांक 01.01.2016 को भी LS अंकित पाया गया, जबकि दिनांक 04.01.2016 को ये अनुपस्थित रहे हैं। प्रखंड विकास पदाधिकारी को उपरोक्त कर्मों से स्पष्टीकरण पूछकर मन्तव्य सहित प्रतिवेदन समर्पित करने का निदेश दिया गया।
- इस प्रखंड के 25 पंचायत में मात्र 16 इन्दिरा आवास सहायक हैं। इन्दिरा आवास के समन्वयक एवं लेखापाल इस प्रखंड में पदस्थापित नहीं हैं। उप विकास आयुक्त, दरभंगा इस संबंध में अग्रेतर कार्रवाई सुनिश्चित करेंगे।
- प्रखंड मुख्यालय के इन्दिरा आवास सहायक द्वारा बताया गया कि वर्ष 2015-16 में कुल 878 लाभुकों में से मात्र 248 लाभुक को द्वितीय किस्त की राशि विमुक्त की गई है। प्रखंड विकास पदाधिकारी को शेष लाभुकों के बीच नियमानुसार द्वितीय किस्त की राशि शीघ्र निर्गत करने का निदेश दिया गया।
- प्रखंड रोकड़ पंजी 20.12.2015 तक लिखा गया है, परन्तु इस पर प्रखंड विकास पदाधिकारी द्वारा 03.12.2015 तक ही हस्ताक्षर किया गया है। रोकड़ पंजी का संधारण सही ढंग से नहीं किया गया है। प्रखंड विकास पदाधिकारी तथा लेखापाल/नाजिर इसे सुनिश्चित करावें।
- सामाजिक सुरक्षा पेंशन में 6.23 करोड़ रुपये अग्रिम के रूप में पड़े हुए हैं। प्रखंड नाजिर द्वारा बताया गया कि यह राशि वर्ष 2014 से लंबित है, जिसके विरुद्ध मात्र 45.03 लाख रुपये का अभिश्रव प्राप्त हुआ है। ऐसा प्रतीत होता है कि प्रखंड विकास पदाधिकारी द्वारा अग्रिम की समीक्षा नहीं की गई है और न ही इसके समायोजन की ओर कोई ध्यान दिया गया है। यह स्पष्ट रूप से अस्थायी गबन का मामला है, जिसके लिए प्रखंड विकास पदाधिकारी/नाजिर एवं अन्य संबंधित कर्मों जिम्मेवार हैं। यदि एक पक्ष के अन्दर शत प्रतिशत राशि का समायोजन नहीं होता है तो संबंधित पदाधिकारी एवं कर्मियों पर प्राथमिकी दर्ज करने की कार्रवाई की जायेगी।
- सामाजिक सुरक्षा अन्तर्गत प्रखंड में कितने पेंशनधारी हैं एवं कितने का खाता खुला है, इसकी कोई जानकारी प्रखंड विकास पदाधिकारी को नहीं है। इससे स्पष्ट होता है कि इनके द्वारा समीक्षा नहीं की जाती है। बाद में प्रखंड के प्रधान सहायक द्वारा उपलब्ध कराये गये प्रतिवेदन के अनुसार इस प्रखंड में सामान्य घटक में 17101 एवं विशेष घटक में 6250 कुल 23351 लाभुक पाए गए हैं। प्रखंड विकास पदाधिकारी को निदेश दिया गया कि इन सभी लाभुकों का खाता एक माह के अन्दर खुलवाना सुनिश्चित करें एवं डाटा डिजिटिजेशन हेतु सभी ऑकड़े सहायक निदेशक, सामाजिक सुरक्षा, दरभंगा को भेजना सुनिश्चित करें।
- प्रखंड विकास पदाधिकारी द्वारा बताया गया कि स्वच्छ भारत अभियान के तहत 167 शौचालयों का भुगतान किया जा चुका है। श्री आफताब आलम, प्रखंड समन्वयक की खोज किए जाने पर उन्हें अनुपस्थित पाया गया। प्रखंड विकास पदाधिकारी द्वारा बताया गया कि उनका आवासन प्रखंड मुख्यालय में नहीं है, वे दरभंगा से कार्यालय आते हैं। कार्यपालक अभियंता, लोक स्वास्थ्य प्रमण्डल इस संबंध अवि लम्ब अनुशासनिक कार्रवाई सुनिश्चित करेंगे।



(3)

- कार्यक्रम पदाधिकारी, मनरेगा द्वारा यह बताया गया कि इस प्रखंड में लगभग 32000 जॉब कार्डधारी हैं एवं इस वर्ष अभी तक लगभग 40000 मानव दिवस का सृजन कर 121.00 लाख रुपये व्यय किए गए हैं। इस प्रखंड के 25 पंचायतों में मात्र 2 पंचायत रोजगार सेवक हैं। उप विकास आयुक्त इस संबंध में अग्रेतर कार्रवाई सुनिश्चित करेंगे।
- प्रखंड परिसर में अभिलेखागार के भवन निर्माण के फाउन्डेशन के लिए गड्ढा खोदकर छोड़ दिया गया है। कार्यपालक अभियंता, भवन निर्माण विभाग, दरभंगा उक्त भवन निर्माण के संबंध में शीघ्र अग्रेतर कार्रवाई सुनिश्चित करेंगे।
- अंचलाधिकारी, सिंहवाड़ा द्वारा बताया गया कि इस अंचल में 2 अतिक्रमण वाद माननीय उच्च न्यायालय से संबंधित हैं। इसके अतिरिक्त चार और अतिक्रमण वाद अतिक्रमण में चल रहे हैं। अतिक्रमण वाद की संख्या अत्यंत कम है। अंचलाधिकारी को निदेशित किया गया कि पुराने अभिलेखों को देखकर अतिक्रमण वादों का संचालन सुनिश्चित करें एवं अतिक्रमणों को हटवाना सुनिश्चित करें।
- अंचलाधिकारी, सिंहवाड़ा को सम्पूर्ण प्रखंड परिसर का नक्शा तैयार करवा कर जमीन का सीमांकन करवाने एवं यदि कोई अतिक्रमण हो तो उसे विधिवत हटाने का निदेश दिया गया।
- प्रखंड परिसर में अवस्थित राज्य खाद्य निगम के गोदाम का निरीक्षण किया गया। सहायक गोदाम प्रबंधक तीन दिनों से अवकाश में पाए गए। उपस्थित कार्यपालक सहायक द्वारा बताया गया कि 123 परमिट के विरुद्ध 93 द्वारा उठाव किया जा चुका है। सहायक गोदाम प्रबंधक के अवकाश में रहने के कारण उठाव कार्य पूर्णतः बाधित है। जिला प्रबंधक, राज्य खाद्य निगम वहाँ खाद्यान्न के उठाव के लिए सहायक गोदाम प्रबंधक का वैकल्पिक व्यवस्था करें।
- सिंहवाड़ा बाजार से थोड़ा आगे निकलने पर कटासा पेट्रोल पम्प से कुछ पहले मुख्य सड़क पर गड्ढा एवं जल जमाव पाया गया। कार्यपालक अभियंता, पथ निर्माण विभाग, दरभंगा इसे अविलंब ठीक करवाना सुनिश्चित करें।

(अनुपालन: उप विकास आयुक्त, दरभंगा/जिला प्रबंधक, राज्य खाद्य निगम/कार्यपालक अभियंता, भवन/पथ निर्माण विभाग, दरभंगा/लोक स्वास्थ्य प्रमण्डल, दरभंगा/प्रखंड वि०पदा०/अंचलाधिकारी, सिंहवाड़ा)

4. मध्य विद्यालय पनसल्ला

- इस विद्यालय में 734 छात्र नामांकित हैं, जिसके विरुद्ध मात्र 324 बच्चे उपस्थित पाए गए। प्रधानाध्यापक को बच्चों की उपस्थिति बढ़ाने हेतु अभिभावकों से सम्पर्क करने का निदेश दिया गया। वर्ग-1 का निरीक्षण किया गया और पाया गया कि इस कक्षा में ब्लैक-बोर्ड की स्थिति अत्यंत दयनीय है, जिसे अविलंब ठीक करवाने का निदेश प्रधानाध्यापक को दिया गया।
- विद्यालय में विद्युत कनेक्शन उपलब्ध है, लेकिन कक्षा में बल्ब का अभाव पाया गया। प्रधानाध्यापक को सभी कक्षा में बल्ब लगवाने का निदेश दिया गया।
- जिला कार्यक्रम पदाधिकारी, सर्व शिक्षा अभियान, दरभंगा उपरोक्त बिन्दुओं पर अनुपालन सुनिश्चित करावेंगे।
- गोंव की सड़क से विद्यालय तक 14वें वित्त आयोग की राशि से राईन टोला में किशोरी यादव के घर से विद्यालय तक खरंजाकरण का कार्य किया गया है। परन्तु इस खरंजाकरण को ठीक से नहीं कर ईंटों को जैसे-तैसे रख दिया गया है। उप विकास आयुक्त इसकी जांच करवा कर संबंधित अभिकर्ता के विरुद्ध कार्रवाई सुनिश्चित करेंगे एवं खरंजाकरण को अविलंब ठीक करवाना सुनिश्चित करेंगे।

(अनुपालन: उप विकास आयुक्त, दरभंगा/जिला कार्यक्रम पदाधिकारी, सर्व शिक्षा अभियान, दरभंगा)

(4)

5. प्राथमिक विद्यालय, भीषम टोल, जाले

- इस विद्यालय में मात्र 52 बच्चे नामांकित हैं, जिसमें से निरीक्षण के समय 36 बच्चे उपस्थित पाए गए। प्रधानाध्यापक को बच्चों के नामांकन एवं उपस्थिति की संख्या बढ़ाने हेतु अभिभावकों से सम्पर्क करने का निदेश दिया गया।
- विद्यालय में छात्रों के अनुपात में शिक्षकों की संख्या अधिक है। विद्यालय में 4 शिक्षक पदस्थापित हैं, जिसमें से 3 उपस्थित पाए गए एवं चौथे शिक्षक प्रतिनियुक्ति पर बताए गए। जिला कार्यक्रम पदाधिकारी, स्थापना छात्रों के अनुपात में शिक्षकों का पदस्थापन सुनिश्चित करेंगे।
- विद्यालय का नया भवन बना है, किन्तु इस पर समय सारणी का पेन्ट नहीं किया गया है, जिसके लिए प्रधानाध्यापक को निदेशित किया गया।
- विद्यालय के एक शिक्षक विनायक प्रसाद नशापान कर विद्यालय में उपस्थित पाए गए। इस संबंध में उनके द्वारा लिखित माफीनामा (प्रति संलग्न) भी दिया गया है। जिला कार्यक्रम पदाधिकारी, स्थापना इस शिक्षक के विरुद्ध कठोर कार्रवाई सुनिश्चित करें।

(अनुपालन: जिला कार्यक्रम पदाधिकारी, स्थापना/
सर्व शिक्षा अभियान, दरभंगा)

6. मध्य विद्यालय पकटोला, जाले

- इस विद्यालय में 7 शिक्षक एवं एक सी0आर0सी0सी0 पदस्थापित है। सभी 7 शिक्षक उपस्थित पाए गए। विद्यालय में नामांकित बच्चों की संख्या 536 है, जिसके विरुद्ध निरीक्षण के दौरान 312 बच्चे उपस्थित पाए गए। प्रधानाध्यापक को बच्चों की संख्या बढ़ाने हेतु अभिभावकों से सम्पर्क करने का निदेश दिया गया।
- विद्यालय में साफ-सफाई की स्थिति अच्छी नहीं है। जहाँ-तहाँ कागज के टुकड़े बिखड़े हुए पाए गए। प्रधानाध्यापक को विद्यालय के साफ-सफाई पर ध्यान देने एवं नियमित रूप से विद्यालय की सफाई सुनिश्चित कराने हेतु निदेशित किया गया।
- विद्यालय भवन के उपर अतिरिक्त वर्ग कक्ष का निर्माण किया गया है, लेकिन इसका फिनिशिंग कार्य लंबित है। जिला कार्यक्रम पदाधिकारी, सर्व शिक्षा अभियान लंबित कार्यों को शीघ्र पूरा करावें।

(अनुपालन: जिला कार्यक्रम पदाधिकारी, स्थापना/
सर्व शिक्षा अभियान, दरभंगा)

7. प्राथमिक विद्यालय लतराहा अनुसूचित जाति टोल

- विद्यालय में तीन शिक्षक पदस्थापित है। तीनों उपस्थित पाए गए। यहाँ 264 छात्र नामांकित है, जिसके विरुद्ध 211 छात्र उपस्थित पाए गए। विद्यालय में छात्रों की उपस्थिति अच्छी है, परन्तु बच्चों के बीच सफाई की आवश्यकता है, जिसके लिए प्रधानाध्यापिका को निदेशित किया गया।
- विद्यालय का अपना भवन नहीं है। यह विद्यालय वर्तमान में दुग्ध उत्पादन केन्द्र, लतराहा जाले के भवन में संचालित है। जिला कार्यक्रम पदाधिकारी, सर्व शिक्षा अभियान इस विद्यालय के लिए स्वतंत्र भवन निर्माण की दिशा में अविलंब आवश्यक कार्रवाई सुनिश्चित करें।

(अनुपालन: जिला कार्यक्रम पदाधिकारी, सर्व शिक्षा
अभियान, दरभंगा)



8. रेफरल अस्पताल, जाले

- अस्पताल में चिकित्सकों का रोस्टर संधारित एवं प्रदर्शित है, परन्तु यह अत्यंत छोटे फ्लैक्सी में बनाया गया है। प्रभारी चिकित्सा पदाधिकारी को इसे बड़े फ्लैक्सी में बनवा कर प्रदर्शित करवाने का निदेश दिया गया।
- दवा वितरण के लिए काउन्टर बनवाने का निदेश दिया गया।
- शल्य चिकित्सा के लिए प्रतीक्षारत् मरीजों एवं उनके परिजनों के लिए बैठने की व्यवस्था सुनिश्चित करवाने का निदेश दिया गया।
- एन0बी0एस0यू0 कक्ष के बाहर जूता पहनकर प्रवेश न करने से संबंधित साईनेजेज बनवा कर प्रदर्शित करने का निदेश दिया गया।
- सामान्य वार्ड में मच्छरों को रोकने हेतु खिड़की में नेट लगवाने, खिड़की के टूटे शीशो को बदलवाने एवं इस पर पर्दा लगवाने, वार्ड से निकलने वाले नाला में मुहाने पर जाली लगवाने तथा वार्ड में टी0वी0 लगवाने का निदेश दिया गया।
- रेफरल अस्पताल की चहारदिवारी जहाँ-तहाँ से टूटी हुई है, सिविल सर्जन, दरभंगा इसकी शीघ्र मरम्मत सुनिश्चित करावें।
- अनुबंध पर कार्यरत चिकित्सकों के अनुबंध को पुनरीक्षित करने हेतु आवश्यक कार्रवाई करने का निदेश सिविल सर्जन, दरभंगा को दिया जाता है।
- जननी बाल सुरक्षा योजना के तहत 500 मामले लंबित बताए गए, जिसके लिए राशि उपलब्ध नहीं है। सिविल सर्जन, दरभंगा अविलंब राशि उपलब्ध करवाना सुनिश्चित करें।

(अनुपालन: सिविल सर्जन, दरभंगा/प्रभारी चिकित्सा पदाधिकारी, रेफरल अस्पताल, जाले)

9. प्रखंड/अंचल/बाल विकास परियोजना कार्यालय, जाले

- प्रखंड परिसर के साफ-सफाई की स्थिति संतोषजनक पायी गयी, इसे मेनटेन करने का निदेश अंचलाधिकारी को दिया गया।
- अतिक्रमण पंजी का अवलोकन किया गया। इसमें वर्ष 2015-16 में मात्र चार वाद संधारित पाए गए, जिसमें से दो अतिक्रमणों को हटाया गया है। वादों की संख्या अत्यंत कम है। अंचलाधिकारी को उसे बढ़ाने तथा पक्के अतिक्रमणों को हटाने की कार्रवाई सुनिश्चित करने का निदेश दिया गया।
- दाखिल खारिज पंजी का अवलोकन किया गया। इस पंजी में 825 मामले दर्ज पाए गए, जबकि प्रतिवेदन के अनुसार कुल 911 मामले प्राप्त हैं, इससे स्पष्ट होता है कि पंजी को अद्यतन नहीं किया गया है। साथ ही इस पंजी पर कहीं भी अंचलाधिकारी का हस्ताक्षर नहीं है। पंजी को अद्यतन करने एवं इसे हस्ताक्षरित करने का निदेश अंचलाधिकारी को दिया गया।
- अंचल के रोकड़ पंजी का अवलोकन किया गया, इसे 04.01.2016 तक संधारित पाया गया। यह अच्छी बात है, इसी प्रकार सभी प्रखंड/अंचल स्तरीय पदाधिकारियों को अपना रोकड़ पंजी अद्यतन रखना चाहिए।
- इन्दिरा आवास सहायक/इन्दि आवास पर्यवेक्षक/इन्दिरा आवास लेखापाल के संबंध में बताया गया कि ये लोग जिला ग्रामीण विकास अभिकरण कार्यालय में इन्दिरा आवास की इंट्री कराने गए हुए हैं। उप विकास आयुक्त इस संबंध में सत्यापन कर प्रतिवेदन समर्पित करेंगे।



(6)

- लोक स्वास्थ्य प्रमण्डल के प्रखण्ड समन्वयक के संबंध में बताया गया कि वे प्रखण्ड मुख्यालय में नहीं रहते हैं एवं उनका जाले आना-जाना दरभंगा से ही होता है। कार्यपालक अभियंता, लोक स्वास्थ्य प्रमण्डल, दरभंगा उनके विरुद्ध शीघ्र अनुशासनिक कार्रवाई सुनिश्चित करेंगे।
- निरीक्षण के समय जेनरेटर चलता हुआ पाया गया। अंचल अधिकारी को निदेशित किया गया कि जब बिजली उपलब्ध हो तो जेनरेटर नहीं चलाया जाय।
- प्रखण्ड/अंचल कार्यालय का भवन जर्जर है एवं इस पर कई जगह पौधे उग गए हैं, जिसकी सफाई करवाने का निदेश अंचल अधिकारी को दिया गया।
- प्रखण्ड/अंचल कार्यालय भवन एवं आवासीय भवन की जर्जर स्थिति को दृष्टिगत रखते हुए इसके नए निर्माण का प्रस्ताव तैयार करवा कर भेजने का निदेश अंचल अधिकारी को दिया गया।
- प्रखण्ड कार्यालय में कई भवन अत्यन्त जर्जर एवं परित्यक्त हैं, कार्यपालक अभियंता, भवन निर्माण विभाग इन भवनों की जाँच कर नियमानुसार अग्रेतर कार्रवाई सुनिश्चित करेंगे।
- प्रखण्ड परिसर में बने शौचालय को अभी तक चालू नहीं किया गया है, अंचल अधिकारी को निदेश दिया गया कि सम्पर्क सड़क बनवाते हुए उक्त शौचालय को एक सप्ताह के अन्दर चालू करावें
- प्रखण्ड परिसर का नक्सा बनवाने, नक्सा के अनुसार सीमांकन करवाने और यदि कोई अतिक्रमण हो तो उसे हटवाने का निदेश अंचल अधिकारी को दिया गया।
- प्रखण्ड परिसर में प्रखण्ड कार्यालय के पीछे कई जगहों पर अत्यधिक संख्या में झारियाँ पायी गई, जिसकी सफाई करवाने का निदेश अंचल अधिकारी को दिया गया।
- प्रखण्ड कार्यालय के आगे चापाकल के निकट सोखता का निर्माण करवाने का निदेश अंचल अधिकारी को दिया गया।
- बाल विकास परियोजना कार्यालय का निरीक्षण किया गया। यह कार्यालय काफी गन्दा है। कार्यालय के साफ-सफाई पर बाल विकास परियोजना पदाधिकारी द्वारा कोई ध्यान नहीं दिया गया है। कार्यालय के पीछे काफी जंगली झारियाँ हैं, जिसकी सफाई आवश्यक है। बाल विकास परियोजना पदाधिकारी को कार्यालय की नियमित साफ-सफाई करवाने का निदेश दिया गया।
- परियोजना कार्यालय में कई अभिलेख पॉलीथीन में रखे हुए पाए गए। उपस्थित महिला पर्यवेक्षिकाओं एवं बाल विकास परियोजना पदाधिकारी को अभिलेखों का रख-रखाव सही ढंग से करने का निदेश दिया गया।
- प्रखण्ड परिसर में निर्माणाधीन ई-किसान भवन का निरीक्षण किया गया। कार्य स्थल पर लगे सूचनापट्ट के अनुसार इस योजना की पूर्णता की तिथि 29.04.2016 है। योजना के संवेदक से निर्धारित तिथि के अन्दर कार्य पूर्ण करवाने का निदेश अंचल अधिकारी को दिया गया। कार्य स्थल पर गिराए गए ईट मानक के अनुरूप नहीं पाए जाने के कारण इन ईटों का प्रयोग योजना में न हो, इसे सुनिश्चित करवाने का निदेश अंचल अधिकारी को दिया गया।




(7)

- प्रखण्ड परिसर में कुल 4 गोदाम निर्मित हैं, जिनमें से मात्र एक हो हस्तान्तरित किया गया है। शेष गोदामों को संबंधित विभाग को हस्तान्तरिक करवाने हेतु आवश्यक कार्रवाई करने का निदेश अंचल अधिकारी को दिया गया।
- राज्य खाद्य निगम के गोदाम का निरीक्षण किया गया। यहां भी सहायक गोदाम प्रबंधक अनुपस्थित पाए गए। कार्यपालक सहायक एवं प्रखण्ड आपूर्ति पदाधिकारी, जाले द्वारा बताया गया कि अभी तक 40 पी.एच.एच. एवं 38 अन्त्योदय का उठाव हुआ है, उन्हें तेजी से उठाव करवाने का निदेश दिया गया। इस गोदाम में विद्युत कनेक्शन नहीं है, सहायक गोदाम प्रबंधक इसके लिए विधिवत् आवेदन करेंगे एवं कार्यपालक अभियंता, ग्रामीण विद्युत आपूर्ति प्रमण्डल, दरभंगा उन्हें अविलम्ब विद्युत कनेक्शन उपलब्ध कराना सुनिश्चित करेंगे।

(अनुपालन: उप विकास आयुक्त, दरभंगा/
कार्यपालक अभियंता, भवन निर्माण विभाग/लोक
स्वास्थ्य प्रमण्डल/ग्रामीण विद्युत आपूर्ति प्रमण्डल,
दरभंगा/प्रखण्ड विकास पदाधिकारी/अंचल
अधिकारी/बाल विकास परियोजना पदाधिकारी/
सहायक गोदाम प्रबंधक, जाले)


7/1/16


जिलाधिकारी,
दरभंगा।

ज्ञाप संख्या.....75...../सी0, लहेरियासराय, दिनांक 08 जनवरी, 2016.


प्रतिलिपि प्रखण्ड विकास पदाधिकारी/अंचलाधिकारी, सिंहवाड़ा एवं जाले/बाल विकास परियोजना पदाधिकारी, जाले/प्रभारी चिकित्सा पदाधिकारी, रेफरल अस्पताल/संबंधित सहायक गोदाम प्रबंधक को सूचनार्थ एवं आवश्यक कार्रवाई हेतु प्रेषित।

प्रतिलिपि प्रभारी आई0टी0 प्रबंधक, समाहरणालय, दरभंगा को सूचनार्थ एवं जिला के बेवसाईट पर अपलोड करने हेतु प्रेषित।

प्रतिलिपि अनुमंडल पदाधिकारी, दरभंगा सदर/सिविल सर्जन, दरभंगा/कार्यपालक अभियंता, पथ निर्माण विभाग/भवन निर्माण विभाग/लोक स्वास्थ्य अभियंत्रण प्रमंडल/विद्युत ग्रामीण/ जिला प्रबंधक, राज्य खाद्य निगम, दरभंगा/जिला योजना पदाधिकारी/जिला शिक्षा पदाधिकारी/जिला कार्यक्रम पदाधिकारी, स्थापना/सर्व शिक्षा अभियान, दरभंगा को सूचनार्थ एवं आवश्यक कार्रवाई हेतु प्रेषित।


प्रतिलिपि नगर आयुक्त, दरभंगा/अपर समाहर्ता, दरभंगा/उप विकास आयुक्त, दरभंगा को सूचनार्थ एवं आवश्यक कार्रवाई हेतु प्रेषित।



7/1/16


जिलाधिकारी,
दरभंगा।

ज्ञाप संख्या.....75...../सी0, लहेरियासराय, दिनांक 08 जनवरी, 2016.

प्रतिलिपि आयुक्त, दरभंगा प्रमण्डल, दरभंगा को सादर सूचनार्थ प्रेषित।


7/1/16


जिलाधिकारी,
दरभंगा।